

तहसील दिवस के आयोजन के संबंध में समीक्षा आख्या

दिनांक 16.11.2016 को मेरे द्वारा तहसील रसड़ा(बलिया) में आयोजित तहसील दिवस में प्रतिभाग किया गया। जनपद के शेष अन्य तहसीलों में सम्बन्धित उप जिलाधिकारी की अध्यक्षता में तहसील दिवस आयोजित की गई ।।

2. आयोजित तहसील दिवस के दौरान प्रस्तुत प्रार्थना पत्रों के पंजीकरण की व्यवस्था का अवलोकन किया गया। प्रकाश में आयी स्थिति के अनुसार इस पंजिका में अधिकारियों के पद नाम अंकित किये गये हैं। यह पंजिका जिला स्तरीय व तहसील स्तरीय अधिकारियों के अलग-अलग अनुरक्षित की गई है। निरीक्षण के समय अधिशासी अभियन्ता, ग्रामीण अभियंत्रण सेवा बलिया, जिला विकास अधिकारी, बलिया, परियोजना निदेशक, ग्राम्य विकास अभिकरण बलिया सहित जिला बेसिक शिक्षा अधिकारी बलिया अनुपस्थित रहे, जिनका स्पष्टीकरण मांगे जाने का निर्देश उप जिलाधिकारी रसड़ा बलिया को दिया गया है।

3. पूर्व तहसील दिवस के लम्बित सन्दर्भों की समीक्षा करने पर पाया गया कि विगत तहसील दिवस दिनांक 16.08.2016 में उपस्थित किसी भी अधिकारी द्वारा अपने विभाग से सम्बन्धित पूर्व प्राप्त/प्रेषित तहसील दिवस के सन्दर्भों से सम्बन्धित कोई विवरण साथ में लेकर प्रतिभाग न करने की स्थिति पर उपस्थित सभी अधिकारीगण को निर्देशित किया गया था कि आगामी तहसील दिवसों में विभागीय तहसील दिवस से सम्बन्धित प्राप्त सन्दर्भों का एक रजिस्टर बनायें और उसमें प्राप्त तहसील दिवसों के अपेक्षित विवरण प्रदिष्ट कर उसके साथ तहसील दिवस में प्रतिभाग करना सुनिश्चित करें। किन्तु लम्बित सन्दर्भ समीक्षा के दौरान उक्त आदेश का अनुपालन होना नहीं पाया गया है।

इस तहसील में विगत तहसील दिवस में कुल 20 आवेदन पत्र प्राप्त हुये जिसमें 15 आवेदन पत्रों का निस्तारण किया गया और 05 आवेदन पत्र निस्तारण हेतु अवशेष है। खेद है कि प्राप्त मात्र 20 आवेदन पत्रों में भी 05 का निस्तारण अवशेष होना नितान्त असंतोषजनक है। अद्योहस्ताक्षरी की अध्यक्षता में आयोजित पूर्व तहसील के दौरान निर्देशित किया गया था कि उप जिलाधिकारी रसड़ा भविष्य में सुनिश्चित करें कि किसी भी दशा में विगत तहसील दिवस के आवेदन पत्र, आगामी तहसील दिवस के पूर्व अवश्य निस्तारित हो जायं। किन्तु उप जिलाधिकारी रसड़ा दिये गये निर्देशों का अनुपालन कराये जाने में असफल रहे हैं, जिसका कारण, कदाचित तहसील दिवस के सन्दर्भों की समीक्षा न करना ही परिलक्षित होता है, जो उचित नहीं है।

4. तहसील दिवस दिनांक 16.11.2016 में कुल 101 आवेदन पत्र प्राप्त हुए, जिन्हे सम्बन्धित विभाग के अधिकारियों को पृष्ठांकित करके मौके पर जांचोपरान्त निस्तारण आख्या उपलब्ध कराये जाने हेतु उपलब्ध कराया जाना बताया गया। प्राप्त उपरोक्त आवेदन पत्रों में से 03 आवेदन पत्रों का निस्तारण तुरन्त मौके पर कराया गया। प्राप्त प्रार्थना पत्रों में आवेदक या उसके सम्पर्क मोबाइल नं० यथा सम्भव अंकित कराए जा रहे हैं।

समीक्षा के दौरान यह भी पाया गया कि तहसील दिवस में प्राप्त होने वाले प्रार्थना पत्रों को तहसीलदार/नायब तहसीलदार की देख-रेख में उसी दिन उसकी छाया प्रति तहसील में रखते हुए मूल प्रति संबंधित विभाग के अधिकारी के हस्ताक्षर प्राप्ति पंजिका में लेकर समयबद्ध अवधि में कार्यवाही करने हेतु उपलब्ध कराये जा रहे हैं। तहसील दिवस पर निरक्षर/अनपढ़ एवं विकलांग व्यक्तियों के

आवेदन पत्र लिखने हेतु, तहसील लिपिक की तैनाती की गयी थी, जिनके द्वारा निरक्षर/अनपढ़ एवं विकलांग आवेदकों के आवेदन पत्र लिखने में अपेक्षित सहयोग किया जा रहा था ।

5. तहसील दिवस में वरासत, भूमि विवाद एवं पट्टा/आवंटित भूमि पर कब्जा दिलाने सम्बन्ध शिकायतें प्राप्त हुईं, जिसके दृष्टिगत यह प्रतीत होता है कि तहसीलदार/उप जिलाधिकारी द्वारा भूमि विवाद सम्बन्धी आवेदन पत्रों के निस्तारण की समीक्षा नहीं की जाती है, जिसके कारण भूमि विवाद की समस्याओं को लेकर आवेदन प्राप्त हो रही है। उप जिलाधिकारी रसडा भूमि विवाद के प्राप्त आवेदन पत्रों का निस्तारण प्राथमिकता के आधार पर करायें तथा क्षेत्राधिकारी के साथ पाक्षिक समीक्षा भी किया जाना सुनिश्चित करें । आवश्यकतानुसार भूमि विवाद के निस्तारण में पुलिस सहयोग भी प्राप्त करें । भूमि विवाद को शान्ति व्यवस्था के दृष्टिगत प्राथमिकता के आधार पर निस्तारित कराया जाना अतिआवश्यक है। अतएव इसे प्राथमिकता दिया जाय।

6 तहसील दिवस के दौरान आपूर्ति व्यवस्था के सम्बन्ध में भी काफी शिकायतें प्राप्त हुईं, जिसके सम्बन्ध में उपस्थिति जिलापूर्ति अधिकारी बलिया व उप जिलाधिकारी रसडा बलिया को निर्देशित किया गया कि वे शिकायती आवेदन पत्रों की जांच कराकर दोषी उचित दर विक्रेता के विरुद्ध समुचित/कठोर कार्यवाही करें तथा आपूर्ति व्यवस्था पर नियंत्रण हेतु जांच अभियान चलाया जाना भी सुनिश्चित करें। आवेदन पत्रों के निस्तारण/कार्यवाही से आवेदक को भी अवगत करायें।

सामान्य:

तहसील दिवस के दौरान प्रकाश में आयी स्थिति के अनुसार तहसील दिवस से सम्बन्धित प्रार्थना पत्रों के निस्तारण की स्थिति संतोषप्रद नहीं पायी । उप जिलाधिकारी रसडा बलिया सहित उपस्थित सभी अधिकारीकगण को आदेशित किया जाता है कि वह भविष्य में तहसील दिवस के प्रार्थना पत्रों का निस्तारण त्वरित गति से नियत अवधि के अन्दर कराया जाना सुनिश्चित करें।

(गोविन्द राजू एन0एस0)
जिलाधिकारी, बलिया।

संख्या 752/आ10ले0जि0-तह0दिवस 2016 दिनांक :नवम्बर 29,2016

प्रतिलिपि निम्न को सूचनार्थ एवं आवश्यक कार्यवाही हेतु प्रेषित :

- 1.आयुक्त एवं सचिव, राजस्व परिषद,उ0प्र0,अनुभाग-12,लखनऊ
- 2.आयुक्त. आजमगढ़ मण्डल, आजमगढ़।
- 3.पुलिस अधीक्षक, बलिया।
- 4.मुख्य विकास अधिकारी, बलिया।
- 5.मुख्य राजस्व अधिकारी/प्रभारी अधिकारी तहसील दिवस।
- 6.अपर जिलाधिकारी (वि/रा),बलिया।
- 7.जिला पूर्ति अधिकारी,बलिया।
- 8.उप जिलाधिकारी/तहसीलदार, रसडा,बलिया।

9. DIO NIC for up Load.

(गोविन्द राजू एन0एस0)
जिलाधिकारी, बलिया।